
Cyflwyniad

Nod y gofyniad hwn yw diogelu dwˆr daear rhag cael ei lygru gan weithgareddau
amaethyddol.

Diffiniad

• diffinnir dŵr daear fel unrhyw ddŵr sydd islaw wyneb y tir sydd mewn parth
dirlawnder (hynny yw, islaw’r lefel trwythiad) ac yn cysylltu’n uniongyrchol â’r
tir neu’r isbridd

• mae gan Cyfoeth Naturiol Cymru restr gyflawn o sylweddau peryglus a
sylweddau nad ydynt yn beryglus

Y prif ofynion

• o dan Reoliadau Trwyddedu Amgylcheddol 2010, rhaid cael trwydded gan
Cyfoeth Naturiol Cymru cyn gwaredu sylweddau peryglus neu sylweddau
nad ydynt yn beryglus ar dir yn unig ac mae’n rhaid i chi fodloni holl
amodau’r drwydded

• peidiwch â gwasgaru hen ddip defaid ar dir serth nac ar dir sy’n draenio’n
wael, yn llawn dŵr neu sydd wedi cracio

• peidiwch â gwasgaru unrhyw sylweddau peryglus neu sylweddau nad ydynt
yn beryglus ar dir sydd o fewn 10 metr o ddŵr wyneb neu 50 metr o ffynnon,

pistyll, twll turio neu gwrs dŵr sy’n bwysig i natur
• lle bynnag mae sylweddau peryglus neu sylweddau sy’n llygru yn cael eu

defnyddio, eu cynhyrchu, eu storio neu eu trin, bydd disgwyl i ffermwyr gadw
at y Codau Ymarfer amrywiol e.e. Cod Gwaredu Dip Defaid a gofynion
Rheoliadau Adnoddau Dŵr (Rheoli LLygredd) (Storio Olew) (Cymru) 2016/
359

Archwiliadau maes

• gofalu bod gennych drwydded ddilys gan Cyfoeth Naturiol Cymru cyn
gwaredu sylweddau pheryglus a sylweddau nad ydynt yn beryglus ar y tir

• gofalu nad yw hen fatrïau cerbydau yn llygru dŵr daear

Arfer da

• rhaid i ffermwyr a chontractwyr ddilyn y Cod Ymarfer Defnyddio a Gwaredu
Cyfansoddion Dip Defaid yn ogystal ag unrhyw ofynion trwyddedu penodol.
Mae copïau ar gael ar wefan Llywodraeth Cymru

• wrth waredu dip defaid, gwasgarwch ychydig ar y tro ee ddim mwy na 5 metr
ciwbig yr hectar os nad ydych am ei deneuo neu, os ydych yn defnyddio
tancer sugno neu 20 metr ciwbig yr hectar os ydych wedi’i gymysgu gyda 3
rhan o slyri neu ddŵr, yn ogystal ag unrhyw ganllawiau y mae Cyfoeth
Naturiol Cymru wedi’u cyhoeddi yn y drwydded

• mae cyngor i ffermwyr ar storio olew i’w weld ar wefan Ymgyrch Oil Care:

www.oilcare.org.uk/look-after-your-oil/ (http://www.oilcare.org.uk/look-after-
your-oil/farmers-horticulture/) farmers-horticulture/ (http://www.oilcare.org.uk/look-
after-your-oil/farmers-horticulture/)

Gwybodaeth pellach

I gael rhagor o wybodaeth, cysylltwch â:

• Llywodraeth Cymru
• Cyfoeth Naturiol Cymru

neu gweler y daflen Trawsgydymffurfio: cysylltiadau defnyddiol (2025)
(https://www.llyw.cymru/trawsgydymffurfio-cysylltiadau-defnyddiol-2025) o fewn y pecyn
hwn.

Efallai na fydd y ddogfen hon yn hollol hygyrch.
Drllenwch ein datganiad hygyrchedd (https://www.llyw.cymru/datganiad-hygyrchedd-llywcymru) i gael rhagor o
wybodaeth.

